

حضرت شعیب علیہ السلام

حاصلاتِ تعلم:

اس سبق کی تدریس کے بعد طلبہ اس قابل ہو جائیں گے کہ:

1. قرآن مجید کی روشنی میں حضرت شعیب علیہ السلام کی مبارک زندگی سے آگاہ ہو سکیں۔
2. حضرت شعیب علیہ السلام کی دعوت سے واقف ہو سکیں۔
3. حضرت شعیب علیہ السلام کی قوم کے جرائم سے واقفیت حاصل کر سکیں۔
4. حضرت شعیب علیہ السلام کی قوم پر نازل ہونے والے عذاب کے بارے میں جان سکیں۔
5. رزقِ حلال کمانے کی اہمیت سے آگاہ ہو سکیں۔



اللہ تعالیٰ نے مدین والوں کی اصلاح اور انھیں سیدھا راستہ دکھانے کے لیے حضرت شعیب علیہ السلام کو رسول بنا کر بھیجا۔ حضرت شعیب علیہ السلام انتہائی دل نشین انداز میں وعظ و نصیحت فرماتے تھے، اس لیے آپ کا لقب "خطیب الانبیاء" ہے۔

اللہ تعالیٰ نے اہل مدین کو بہت سی نعمتیں عطا فرمائی تھیں۔ ان کے پاس بہت سے باغات، جنگلات، نہریں اور آبشاریں تھیں۔ اللہ تعالیٰ نے ان کی تجارت میں بھی برکت دے رکھی تھی۔ ان کا علاقہ اس زمانے کی بین الاقوامی تجارتی شاہراہ پر واقع ہونے کی وجہ سے بہت خوش حال تھا۔

اس قوم نے اللہ تعالیٰ کا شکر ادا کرنے کے بجائے بہت ناشکری کی اور اللہ تعالیٰ کے ساتھ شرک کیا۔ وہ لوگ تجارت میں اچھا منافع کمانے کے باوجود ناپ تول میں بے ایمانی کرتے تھے۔ اس کے علاوہ تجارتی قافلوں کو بھی لوٹ لیتے تھے۔

حضرت شعیب علیہ السلام کو اپنی قوم کی ان نافرمانیوں پر شدید رنج تھا۔ انھوں نے اپنی قوم کو بہت سمجھایا کہ صرف ایک اللہ کی عبادت کرو، شرک سے بچو، ناپ تول میں کمی نہ کرو اور زمین میں فساد نہ کرو۔ آپ علیہ السلام نے انھیں اللہ تعالیٰ کا شکر گزار بننے اور استغفار کرنے کی نصیحت فرمائی۔

حضرت شعیب علیہ السلام کی قوم نے اس نصیحت کے جواب میں آپ علیہ السلام کا مذاق اڑایا اور کہا کہ ہم تو سمجھتے تھے کہ تم بہت سمجھ دار ہو۔ کیا تمہاری نماز تمہیں یہی سکھاتی ہے کہ ہم ان بتوں کی پوجا چھوڑ دیں جنہیں ہمارے باپ دادا پوجتے آئے ہیں اور کیا ہم اپنے مالوں میں اپنی مرضی بھی نہ چلائیں۔ حضرت شعیب علیہ السلام نے ان سے فرمایا کہ کہیں ایسا نہ ہو کہ تمہارے برے اعمال کی وجہ سے تم پر بھی ہولناک عذاب آجائے، جس طرح تم سے پہلی قوموں پر آیا تھا۔ قوم نے حضرت شعیب علیہ السلام کی بات ماننے کے بجائے انہیں دھمکیاں دینا شروع کر دیں۔

جب یہ بگڑی ہوئی قوم گناہوں سے باز نہ آئی تو اللہ تعالیٰ نے دردناک عذاب ان کی طرف بھیجا، چناں چہ ایک زوردار چٹخ اور زلزلے نے ان نافرمانوں کو ہلاک کر دیا۔ ان کی بستیاں ایسے ہو گئیں جیسے کبھی یہ لوگ یہاں بسے ہی نہ تھے۔

قرآن مجید میں ان کی حالت کو یوں بیان کیا گیا ہے:

"پھر انہیں زلزلہ نے آپکڑا تو وہ اپنے گھروں میں اوندھے منہ پڑے رہ گئے۔ وہ لوگ جنہوں نے شعیب (علیہ السلام) کو جھٹلایا (ایسے برباد ہو گئے) گویا کہ وہ اُن میں بسے ہی نہ تھے وہ لوگ جنہوں نے شعیب (علیہ السلام) کو جھٹلایا وہی نقصان اُٹھانے والوں میں رہے۔ پھر (شعیب علیہ السلام نے) اُن سے منہ پھیرا اور فرمایا اے میری قوم! یقیناً میں تمہیں اپنے رب کے پیغامات پہنچا چکا اور میں نے (تو) تمہاری خیر خواہی چاہی تھی پھر میں کافر قوم پر کیوں غم کروں۔"

(سُورَةُ الْأَعْرَافِ: 91-93)

اللہ تعالیٰ نے حضرت شعیب علیہ السلام اور ایمان لانے والوں کو اس عذاب سے بچا لیا۔ حضرت شعیب علیہ السلام نے اپنی قوم کی ہلاکت پر افسوس کا اظہار فرمایا۔

حضرت شعیب علیہ السلام اور اہل مدین کے واقعہ سے معلوم ہوتا ہے کہ ہمیں رزقِ حلال کمانا چاہیے اور مالِ حرام سے بچنا چاہیے۔ ہمیں لین دین میں بے ایمانی نہیں کرنی چاہیے اور اللہ تعالیٰ کی نعمتوں پر اس کا شکر کرتے ہوئے اس کی فرماں برداری کرنی چاہیے۔

سُورَةُ الْأَعْرَافِ

آیت 85 تا 93

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بڑا مہربان نہایت رحم فرمانے والا ہے

وَ إِلَى مَدْيَنَ أَخَاهُمْ شُعَيْبًا قَالَ يَقَوْمِ اعْبُدُوا اللَّهَ

اور (ہم نے بھیجا) مدین (کے لوگوں) کی طرف اُن کی برادری کے فرد شعیب (علیہ السلام) کو انھوں نے فرمایا اے میری قوم! تم اللہ کی عبادت کرو

مَا لَكُمْ مِّنَ إِلَهِ غَيْرُهُ قَدْ جَاءَكُمْ بَيِّنَةٌ مِّن رَّبِّكُمْ فَأَوْفُوا الْكَيْلَ وَالْمِيزَانَ وَلَا

تمہارا اس کے سوا کوئی معبود نہیں یقیناً تمہارے پاس تمہارے رب کی طرف سے واضح دلیل آپکی ہے لہذا تم ناپ اور تول پورا کرو اور تم

تَبَخَسُوا النَّاسَ أَشْيَاءَهُمْ وَلَا تَفْسِدُوا فِي الْأَرْضِ بَعْدَ إِصْلَاحِهَا ذَلِكُمْ خَيْرٌ لَّكُمْ إِن كُنتُمْ

لوگوں کو اُن کی چیزیں کم کر کے نہ دیا کرو اور تم زمین میں اُس کی اصلاح کے بعد فساد نہ کرو تمہارے لیے یہی بہتر ہے اگر تم

مُؤْمِنِينَ ۝ وَلَا تَقْعُدُوا بِكُلِّ صِرَاطٍ تُوعِدُونَ وَتَصُدُّونَ عَن سَبِيلِ اللَّهِ مَن أَمَنَ بِهِ

مومن ہو۔ اور تم ہر راستہ پر (اس ارادہ سے) مت بیٹھا کرو کہ تم اللہ کی راہ سے ڈراؤ اور روکو اُس کو جو اُس (اللہ) پر ایمان لایا

و تَبْغُونَهَا عِوَجًا ۚ وَ اذْكُرُوا إِذْ كُنتُمْ قَلِيلًا فَكَثَرْتُكُمْ ۚ

اور (نہ اس ارادہ سے بیٹھو کہ) تم اس (راہ) میں ٹیڑھ تلاش کرو اور یاد کرو جب کہ تم تھوڑے تھے تو اُس نے تمہیں (تعداد میں) بڑھا دیا

وَانْظُرُوا كَيْفَ كَانَ عَاقِبَةُ الْمُفْسِدِينَ ۝ وَإِنْ كَانَ طَائِفَةٌ مِّنْكُمْ أَمْنُوا بِالَّذِي أُرْسِلْتُ بِهِ

اور دیکھو فساد کرنے والوں کا کیسا انجام ہوا۔ اور اگر تم میں سے ایک گروہ اس پر ایمان لائے جس کے ساتھ میں بھیجا گیا ہوں

و طَائِفَةٌ لَّمْ يُؤْمِنُوا فَاصْبِرُوا حَتَّى يَحْكُمَ اللَّهُ بَيْنَنَا ۖ وَهُوَ خَيْرُ الْحَاكِمِينَ ۝

اور ایک گروہ ایمان نہ لائے تو صبر کرو یہاں تک کہ اللہ ہمارے درمیان فیصلہ فرما دے اور وہ سب سے بہتر فیصلہ فرمانے والا ہے۔

قَالَ الْمَلَأُ الَّذِينَ اسْتَكْبَرُوا مِنْ قَوْمِهِ لَنُخْرِجَنَّكَ يَشْعِيبُ وَالَّذِينَ آمَنُوا مَعَكَ

اُن کی قوم کے سردار جنھوں نے تکبر کیا کہنے لگے اے شعیب! ہم ضرور تمہیں نکال دیں گے اور جو تمہارے ساتھ ایمان لائے

مِنْ قَرَبَيْنَا أَوْ لَنَعُودَنَّ فِي مِلَّتِنَا قَالَ أَوْ لَوْ كُنَّا كَرِهِينَ ۝

اپنی ہستی سے یا تم ہمارے طریقہ پر پلٹ آؤ (شعیب علیہ السلام نے) فرمایا کیا (ہم تمہارے طریقہ پر آجائیں) اگرچہ ہم اس سے بے زاری ہوں۔

قَدْ افْتَرَيْنَا عَلَى اللَّهِ كَذِبًا إِنَّ عُدْنَا فِي مِلَّتِكُمْ بَعْدَ إِذْ نَجَّيْنَا اللَّهُ مِنْهَا ۚ

یقیناً (پھرتو) ہم نے اللہ پر جھوٹ باندھا اگر ہم تمہارے طریقہ پر لوٹ آئیں اس کے بعد کہ اللہ نے ہمیں اُس (طریقہ) سے نجات عطا فرمائی

وَمَا يَكُونُ لَنَا أَنْ نَعُودَ فِيهَا إِلَّا أَنْ يَشَاءَ اللَّهُ رَبَّنَا وَسِعَ رَبَّنَا

اور ہمارے لیے جائز نہیں کہ ہم اُس (طریقہ) پر پلٹ آئیں مگر یہ کہ اللہ چاہے جو ہمارا رب ہے اور ہمارے رب نے

كُلَّ شَيْءٍ عِلْمًا عَلَى اللَّهِ تَوَكَّلْنَا رَبَّنَا افْتَحْ بَيْنَنَا وَبَيْنَ قَوْمِنَا

(اپنے) علم سے ہر شے کا احاطہ فرمایا ہے ہم نے اللہ ہی پر بھروسہ کیا اے ہمارے رب! فیصلہ فرما دے ہمارے اور ہماری قوم کے درمیان

بِالْحَقِّ وَأَنْتَ خَيْرُ الْفَاتِحِينَ ۝ وَقَالَ الْمَلَأُ الَّذِينَ كَفَرُوا مِنْ قَوْمِهِ لَئِنْ اتَّبَعْتُمْ شُعَيْبًا

حق کے ساتھ اور تو سب سے بہتر فیصلہ فرمانے والا ہے۔ اور اُن کی قوم کے سردار جنہوں نے کفر کیا کہنے لگے کہ اگر تم نے شعیب کی پیروی کی

إِنَّكُمْ إِذَا لَخِيسِرُونَ ۝ فَآخَذَتْهُمْ الرِّجْفَةُ فَاصْبَحُوا فِي دَارِهِمْ جَثِيئِينَ ۝

تو بے شک تم یقیناً نقصان اٹھانے والوں میں سے ہو جاؤ گے۔ پھر انھیں زلزلہ نے آپکڑا تو وہ اپنے گھروں میں اوندھے منہ پڑے رہ گئے۔

الَّذِينَ كَذَّبُوا شُعَيْبًا كَأَنْ لَّمْ يَعْنُوا فِيهَا الَّذِينَ كَذَّبُوا شُعَيْبًا

وہ لوگ جنہوں نے شعیب (علیہ السلام) کو جھٹلایا (ایسے برباد ہو گئے) گویا کہ وہ اُن میں سے ہی نہ تھے وہ لوگ جنہوں نے شعیب (علیہ السلام) کو جھٹلایا

كَانُوا هُمُ الْخَاسِرِينَ ۝ فَتَوَلَّى عَنْهُمْ وَقَالَ لِقَوْمِ

وہی نقصان اٹھانے والوں میں رہے۔ پھر (شعیب علیہ السلام نے) اُن سے منہ پھیرا اور فرمایا اے میری قوم!

لَقَدْ أَرْسَلْتُ رَبِّي وَنَصَحْتُ لَكُمْ فَكَيْفَ آتَى عَلَى قَوْمٍ كُفْرِينَ ۝

یقیناً میں تمہیں اپنے رب کے پیغامات پہنچا چکا اور میں نے (تو) تمہاری خیر خواہی چاہی تھی پھر میں کافر قوم پر کیوں غم کروں۔

سُورَةُ هُودٍ

آیت 84 تا 95

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بڑا مہربان نہایت رحم فرمانے والا ہے

وَإِلَىٰ مَدْيَنَ أَخَاهُمْ شُعَيْبًا قَالَ لِقَوْمِ اعْبُدُوا اللَّهَ

اور (ہم نے بھیجا اہل) مدین کی طرف ان کی برادری کے فرد شعیب (علیہ السلام) کو انھوں نے فرمایا اے میری قوم! تم اللہ کی عبادت کرو

مَا لَكُمْ مِّنْ إِلَٰهٍ غَيْرُهُ ۚ وَلَا تَنْقُصُوا إِلَٰهِيَّ إِنِّيَ أَرَأَيْتُمْ إِيَّاهُ

تمہارا اس کے سوائے کوئی معبود نہیں اور تم ناپ اور تول کم نہ کرو بے شک میں تمہیں خوش حالی میں دیکھتا ہوں

وَإِنِّي أَخَافُ عَلَيْكُمْ عَذَابَ يَوْمٍ مُّحِيطٍ ۝ وَيَقَوْمِ أَوفُوا إِلَٰهِيَّ بِالْقِسْطِ

اور بے شک میں تمہارے بارے میں ڈرتا ہوں گھیرنے والے دن کے عذاب سے۔ اور اے میری قوم! تم انصاف کے ساتھ ناپ اور تول پورا کرو

وَلَا تَبْخَسُوا النَّاسَ أَشْيَاءَهُمْ وَلَا تَعْتُوا فِي الْأَرْضِ مُفْسِدِينَ ۝ بِقِيَّتِ اللَّهُ خَيْرٌ لَّكُمْ

اور لوگوں کو ان کی چیزیں کم کر کے نہ دو اور تم زمین میں فساد کرنے والے بن کر نہ پھرو۔ تمہارے لیے اللہ کا دیا ہوا جو (حلال مال) بچ جائے بہتر ہے

إِنْ كُنْتُمْ مُؤْمِنِينَ ۚ وَمَا أَنَا عَلَيْكُمْ بِحَفِيظٍ ۝ قَالُوا يَشْعِبُ أَصْلُوكَ تَأْمُرُكَ أَنْ تَتْرَكَ

اگر تم مومن ہو اور میں تم پر نگہبان نہیں ہوں۔ (شعیب علیہ السلام کی قوم نے) کہا اے شعیب! کیا تمہاری نماز تمہیں یہی حکم دیتی ہے؟ کہ ہم چھوڑ دیں

مَا يَعْبُدُ آبَاؤُنَا أَوْ أَنْ نَفْعَلَ فِي أَمْوَالِنَا مَا نَشَاءُ

ان (معبودوں) کو جن کی عبادت ہمارے باپ دادا کرتے تھے یا ہم اپنے مالوں میں وہ (بھی) نہ کریں جو ہم چاہیں؟

إِنَّكَ لَأَنْتَ الْحَلِيمُ الرَّشِيدُ ۝ قَالَ لِقَوْمٍ أَرَأَيْتُمْ إِنْ كُنْتُ عَلَىٰ بَيِّنَةٍ

بے شک تم تو یقیناً بڑے باوقار سمجھ دار ہو۔ (شعیب علیہ السلام نے) فرمایا کہ اے میری قوم! بھلا تم دیکھو اگر میں واضح دلیل پر ہوں

مَنْ رَبِّي وَرَزَقْنِي مِنْهُ رِزْقًا حَسَنًا وَمَا أُرِيدُ

اپنے رب کی طرف سے اور اس نے مجھے اپنی طرف سے اچھا رزق عطا فرمایا ہے (تو کیسے اس کی نافرمانی کروں) اور میں نہیں چاہتا

أَنْ أُخَالِفَكُمْ إِلَىٰ مَا أَنُهَاكُمْ عَنْهُ إِنْ أُرِيدُ إِلَّا الْإِصْلَاحَ مَا اسْتَطَعْتُ

کہ تمہاری مخالفت کر کے ان کاموں کو کروں جن سے تمہیں خود منع کرتا ہوں میں تو بس (تمہاری) اصلاح چاہتا ہوں جہاں تک مجھ سے ہو سکے

وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ ۝ وَ لِقَوْمٍ

اور مجھے جو توفیق ہے وہ اللہ ہی (کے فضل) سے ہے اسی پر میں نے بھروسہ کیا اور اسی کی طرف میں رجوع کرتا ہوں۔ اور اے میری قوم!

لَا يَجْرِمَنَّكُمْ شِقَاقِي أَنْ يُصِيبَكُمْ مِثْلُ مَا أَصَابَ قَوْمَ نُوحٍ أَوْ قَوْمَ هُودٍ

تمہیں میری مخالفت (اس بات پر) آمادہ نہ کرے کہ تمہیں ایسی مصیبت (عذاب) پہنچے جیسے پہنچی تھی نوح (علیہ السلام) کی قوم یا ہود (علیہ السلام) کی قوم

أَوْ قَوْمَ صَالِحٍ وَمَا قَوْمُ لُوطٍ مِنْكُمْ بِبَعِيدٍ ۝ وَاسْتَغْفِرُوا رَبَّكُمْ ثُمَّ ثُوبُوا إِلَيْهِ

یا صالح (علیہ السلام) کی قوم کو اور لوط (علیہ السلام) کی قوم تم سے کچھ دور نہیں۔ اور تم اپنے رب سے مغفرت مانگو پھر تم اس کے حضور توبہ کرو۔

إِنَّ رَبِّي رَحِيمٌ وَدُودٌ ۝ قَالُوا يَشْعِبُ مَا نَفَقَهُ كَثِيرًا مِمَّا تَقُولُ

بے شک میرا رب نہایت رحم فرمانے والا نہایت محبت فرمانے والا ہے۔ (قوم نے) کہا اے شعیب! تمہاری اکثر باتیں ہماری سمجھ میں نہیں آتیں

وَإِنَّا لَنَرُكَ فِينَا ضَعِيفًا وَلَوْ لَا رَهْطُكَ لَرَجَمْنَاكَ

اور بے شک ہم تمہیں اپنے درمیان یقیناً کمزور سمجھتے ہیں اور اگر تمہارا خاندان نہ ہوتا (تو) ہم تمہیں یقیناً رجم کر دیتے

وَمَا أَنْتَ عَلَيْنَا بِعَزِيزٍ ۝ قَالَ لِقَوْمٍ أَرَهْطِي أَعَزُّ عَلَيْكُمْ مِنَ اللَّهِ

اور تم ہم پر کچھ غالب نہیں ہو۔ (شعیب علیہ السلام نے) فرمایا اے میری قوم! کیا میرا خاندان تمہارے نزدیک اللہ سے زیادہ غلبہ والا ہے

وَاتَّخَذْتُمُوهُ وَرَاءَكُمْ ظَهْرِيًّا إِنَّ رَبِّي بِمَا تَعْمَلُونَ مُحِيطٌ ﴿١٠﴾

اور تم نے اس (اللہ) کو اپنی پیٹھ کے پیچھے ڈال رکھا ہے بے شک میرا رب تمہارے اعمال کا احاطہ کیے ہوئے ہے۔

وَيَقُومِ اعْمَلُوا عَلَى مَكَاتِبِكُمْ إِنِّي عَامِلٌ ۖ سَوْفَ تَعْلَمُونَ ۖ مَنْ يَأْتِيهِ عَذَابٌ

اور اے میری قوم! تم اپنی جگہ پر عمل کرو بے شک میں (بھی) عمل کرنے والا ہوں تم عنقریب جان لو گے کس پر (ایسا) عذاب آتا ہے

يُخْزِيهِ وَمَنْ هُوَ كَاذِبٌ ۖ وَارْتَقِبُوا إِنِّي مَعَكُمْ رَقِيبٌ ۚ ﴿١١﴾ وَلَمَّا جَاءَ أَمْرُنَا

جو اُسے رُسوا کرے گا اور کون جھوٹا ہے؟ اور تم انتظار کرو بے شک میں (بھی) تمہارے ساتھ انتظار کرنے والا ہوں۔ اور جب ہمارا حکم (عذاب) آیا

نَجَيْنَا شُعَيْبًا ۖ وَالَّذِينَ آمَنُوا مَعَهُ بِرَحْمَةٍ مِنَّا

تو ہم نے شعیب (علیہ السلام) کو نجات عطا فرمائی اور اُن کے ساتھ ان لوگوں کو (بھی نجات عطا فرمائی) جو ایمان لائے تھے اپنی رحمت سے

وَأَخَذَتِ الَّذِينَ ظَلَمُوا الصَّيْحَةَ فَأَصْبَحُوا فِي دِيَارِهِمْ جُثَيْنٍ ۚ ﴿١٢﴾ كَانَ لَمْ يَغْنَوْا فِيهَا ۖ

اور ظلم کرنے والوں کو زوردار چٹنے نے آپکڑا تو وہ اپنے گھروں میں اوندھے منھ پڑے رہ گئے۔ گویا کہ وہ اُن (گھروں) میں بے ہی نہ تھے۔

أَلَا بُعْدًا لِلْمَدِينِ كَمَا بَعْدَتْ ثَمُودُ

آگاہ رہو! (اہل) مدین کے لیے (رحمت سے) دوری ہے جیسے (رحمت سے قوم) ثمود دور ہوئے تھے۔

سُورَةُ الشُّعَرَاءِ

آیت 176 تا 191

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بڑا مہربان نہایت رحم فرمانے والا ہے

كَذَّبَ أَصْحَابُ لَيْكَةِ الْمُرْسَلِينَ ۚ إِذْ قَالَ لَهُمْ شُعَيْبٌ ۙ أَلَا تَتَّقُونَ ۚ ﴿١﴾ إِنِّي لَكُمْ

آئیکہ (کی بستی) والوں نے رسولوں کو جھٹلایا۔ جب اُن سے شعیب (علیہ السلام) نے فرمایا کیا تم (اللہ کی نافرمانی سے) نہیں ڈرتے؟ بے شک میں تمہارے لیے

رَسُولٌ أَمِينٌ ۚ فَاتَّقُوا اللَّهَ وَاطِيعُونَ ۚ ﴿٢﴾ وَمَا أَسْأَلُكُمْ عَلَيْهِ مِنْ أَجْرٍ ۚ

امانت دار رسول ہوں۔ تو تم اللہ (کی نافرمانی) سے ڈرو اور میری اطاعت کرو۔ اور میں تم سے اس (تبلیغ) پر کوئی اجر نہیں مانگتا

إِنْ أَجْرِيَ إِلَّا عَلَىٰ رَبِّ الْعَالَمِينَ ۚ أَوْفُوا الْكَيْلَ وَلَا تَكُونُوا مِنَ الْمُخْسِرِينَ ۚ ﴿٣﴾

میرا اجر تو تمام جہانوں کے رب کے ذمہ (کرم پر) ہے۔ تم ناپ پورا بھر کر دو اور تم نقصان دینے والوں میں سے نہ ہو جاؤ۔

وَزِنُوا بِالْقُسَاطِيسِ الْمُسْتَقِيمِ ۚ وَلَا تَبْخُسُوا النَّاسَ أَشْيَاءَهُمْ

اور سیدھے ترازو کے ساتھ وزن کرو۔ اور تم لوگوں کو ان کی چیزیں کم کر کے نہ دو

وَلَا تَعْتُوا فِي الْأَرْضِ مُفْسِدِينَ ۖ وَاتَّقُوا الَّذِي خَلَقَكُمْ وَالْجِلَّةَ الْأَوَّلِينَ ۖ

اور تم زمین میں فساد کرنے والے بن کر نہ پھرو۔ اور تم ڈرو اس (اللہ کی ذات) سے جس نے تمہیں پیدا فرمایا اور پچھلی مخلوق کو (بھی)۔

قَالُوا إِنَّمَا أَنْتَ مِنَ الْمُسَحَّرِينَ ۖ وَمَا أَنْتَ إِلَّا بَشَرٌ مِّثْلُنَا وَإِنْ نَظُنُّكَ لَمِنَ الْكَاذِبِينَ ۖ

(قوم نے) کہا بے شک تم جادو کیے گئے لوگوں میں سے ہو۔ اور تم ہم جیسے ہی بشر ہو اور بے شک ہم تمہیں یقیناً جھوٹوں میں سے سمجھتے ہیں۔

فَأَسْقِطْ عَلَيْنَا كِسْفًا مِّنَ السَّمَاءِ إِنْ كُنْتَ مِنَ الصَّادِقِينَ ۖ قَالَ رَبِّیْ أَعْلَمُ

لہذا تم ہم پر آسمان سے ایک ٹکڑا گرا دو اگر تم سچوں میں سے ہو۔ (شعیب علیہ السلام نے) فرمایا میرا رب خوب جانتا ہے

بِمَا تَعْمَلُونَ ۖ فَكَذَّبُوهُ ۖ فَآخَذَهُمْ عَذَابٌ يَوْمَ الظُّلَّةِ

اُن (کاموں) کو جو تم کرتے ہو۔ پھر ان لوگوں نے انہیں (شعیب علیہ السلام کو) جھٹلایا تو اُن کو سائے والے دن کے عذاب نے پکڑ لیا

إِنَّهُ كَانَ عَذَابَ يَوْمٍ عَظِيمٍ ۖ إِنَّ فِي ذَلِكَ لَآيَةً ۖ وَمَا كَانَ أَكْثَرُهُمْ مُّؤْمِنِينَ ۖ

بے شک وہ بڑے (سخت) دن کا عذاب تھا۔ بے شک اس (قصہ) میں ضرور (عبرت کی) نشانی ہے اور ان میں سے اکثر ایمان لانے والے نہیں تھے۔

وَإِنَّ رَبَّكَ لَهُوَ الْعَزِيزُ الرَّحِيمُ ۖ

اور بے شک آپ کا رب ہی بہت غالب نہایت رحم فرمانے والا ہے۔

مشق

1 درست جواب کی نشان دہی کریں۔

i حضرت شعیب علیہ السلام کا لقب ہے:

(الف) صفی اللہ (ب) خلیل اللہ (ج) کلیم اللہ (د) خطیب الانبیاء

ii حضرت شعیب علیہ السلام کی قوم تھی:

(الف) قوم عاد (ب) قوم ثمود (ج) اہل مدین (د) بنی اسرائیل

iii اللہ تعالیٰ نے تجارت میں بہت برکت دے رکھی تھی:

(الف) قوم شعیب علیہ السلام کو (ب) قوم عاد کو (ج) بنی اسرائیل کو (د) قوم ثمود کو

iv حضرت شعیب علیہ السلام نے اپنی قوم کے بُرے انجام پر اظہار کیا:

(الف) افسوس کا (ب) خوشی کا (ج) شرمندگی کا (د) بے نیازی کا

v اہل مدین کا علاقہ واقع تھا:

(الف) بلند پہاڑ پر (ب) بین الاقوامی تجارتی شاہراہ پر (ج) صحرائیں (د) سمندر کے قریب

مختصر جواب دیجیے۔

- i اہل مدین کو اللہ تعالیٰ نے کیا نعمتیں عطا فرمائی تھیں؟
ii اہل مدین کس برائی کا شکار تھے؟
iii حضرت شعیب علیہ السلام نے اپنی قوم کو کیا نصیحت فرمائی؟
iv اہل مدین کا انجام لکھیں۔
v حضرت شعیب علیہ السلام کی قوم کیوں عذاب کا شکار ہوئی؟

تفصیلی جواب دیجیے۔

- i حضرت شعیب علیہ السلام کی دعوت توحید کی کوششیں بیان کریں۔
ii حضرت شعیب علیہ السلام کی قوم کا رویہ اور اس کا نتیجہ تحریر کریں۔ اس واقعے سے ہمیں کیا سبق ملتا ہے؟

سرگرمیاں برائے طلبہ:

- سُورَةُ الْأَنْعَامِ، آیت 85 تا 93۔ سُورَةُ هُود، آیت 84 تا 95۔ سُورَةُ الشُّعَرَاءِ، آیت 176 تا 191 کی روشنی میں حضرت شعیب علیہ السلام کی زندگی کا مطالعہ کیجیے۔
- صحیح کی اسمبلی یا کراجماعت میں حضرت شعیب علیہ السلام اور ان کی قوم کا واقعہ اپنے الفاظ میں بیان کیجیے۔

ہدایات برائے اساتذہ کرام:

- طلبہ کو قرآن مجید کی ان آیات کا حوالہ دیں جن میں حضرت شعیب علیہ السلام کا ذکر آیا ہے۔
- حضرت شعیب علیہ السلام کی زندگی سے حاصل ہونے والا سبق طلبہ کے سامنے پیش کریں۔

ماڈل پیپر برائے جماعت ششم

کل نمبر 50

حصہ اول (معروضی)

وقت: _____

درست جواب کی نشان دہی کریں۔

1

i سب سے پہلے پیغمبر ہیں:

(الف) حضرت نوح علیہ السلام (ب) حضرت آدم علیہ السلام (ج) حضرت صالح علیہ السلام (د) حضرت لوط علیہ السلام

ii ہاتھی والوں کا قصہ ہے:

(الف) سورۃ الفیل میں (ب) سورۃ قُریش میں (ج) سورۃ الماعون میں (د) سورۃ الکوثر میں

iii اللہ تعالیٰ کے حکم سے شستی بنائی:

(الف) حضرت آدم علیہ السلام نے (ب) حضرت ادریس علیہ السلام نے (ج) حضرت نوح علیہ السلام نے (د) حضرت لوط علیہ السلام نے

iv حضرت ہود علیہ السلام بھیجے گئے:

(الف) قوم ثمود کی طرف (ب) قوم عاد کی طرف (ج) قوم سبا کی طرف (د) قوم مدین کی طرف

v اونٹنی کے معجزے کا تعلق ہے:

(الف) حضرت نوح علیہ السلام سے (ب) حضرت آدم علیہ السلام سے (ج) حضرت لوط علیہ السلام سے (د) حضرت صالح علیہ السلام سے

vi قرآن مجید کی سب سے پہلی سورت ہے:

(الف) سورۃ الفاتحہ (ب) سورۃ النصر (ج) سورۃ الملہب (د) سورۃ الفیل

vii حضرت آدم علیہ السلام کو سجدے سے انکار کیا:

(الف) فرشتوں نے (ب) جنات نے (ج) ابلیس نے (د) انسانوں نے

viii دعا مانگنے کا طریقہ سکھایا گیا ہے:

(الف) سورۃ الفاتحہ میں (ب) سورۃ الفلق میں (ج) سورۃ النصر میں (د) سورۃ الاخلاص میں

ix النصر کا معنی ہے:

(الف) مدد (ب) ہجرت (ج) نصیحت (د) نصیب

x ابوالبشر لقب ہے:

(الف) حضرت نوح علیہ السلام کا (ب) حضرت آدم علیہ السلام کا (ج) حضرت صالح علیہ السلام کا (د) حضرت شعیب علیہ السلام کا

حصہ دوم (انشائی)

$$(2 \times 5 = 10)$$

کوئی سے پانچ سوالوں کے مختصر جواب دیجیے۔

2

- i سُورَةُ الْكَوثر کا مرکزی مضمون کیا ہے؟
- ii سُورَةُ الْفیل کو یہ نام کیوں دیا گیا؟
- iii حضرت نوح علیہ السلام نے کتنے سال اپنی قوم کو تبلیغ کی؟
- iv حضرت شعیب علیہ السلام کی قوم کیوں عذاب کا شکار ہوئی؟
- v سُورَةُ النَّصر میں نبی کریم ﷺ کی کجی کے خلاف دعا کی ہے؟
- vi اَنْعَمْتَ عَلَيْهِمْ کا با محاورہ ترجمہ لکھیں۔
- vii لَكُمْ دِينُكُمْ کا با محاورہ ترجمہ لکھیں۔
- viii وَمِنْ شَرِّ النَّفثَاتِ کا با محاورہ ترجمہ لکھیں۔

$$(5 \times 1 = 05)$$

درج ذیل میں سے کوئی سے پانچ قرآنی الفاظ کے معنی لکھیے۔

3

الْعَقْدُ

قُلْ

الْمُسْتَقِيمُ

الصَّمَدُ

اعْبُدْ

لَمْ يُولَدْ

لَمْ يَلِدْ

اهْدِنَا

$$(3 \times 5 = 15)$$

درج ذیل میں سے کوئی سے تین اجزا کا با محاورہ ترجمہ لکھیے:

4

- i الْحَمْدُ لِلَّهِ رَبِّ الْعَالَمِينَ ۝ الرَّحْمٰنِ الرَّحِيمِ ۝ مٰلِكِ يَوْمِ الدِّينِ ۝ اِيَّاكَ نَعْبُدُ وَاِيَّاكَ نَسْتَعِيْنُ ۝
- ii قُلْ يٰٓاَيُّهَا الْكٰفِرُوْنَ ۝ لَا اَعْبُدُ مَا تَعْبُدُوْنَ ۝ وَلَا اَنْتُمْ عٰبِدُوْنَ مَا اَعْبُدُ ۝
- iii قُلْ هُوَ اللّٰهُ اَحَدٌ ۝ اللّٰهُ الصَّمَدُ ۝ لَمْ يَلِدْ وَلَمْ يُولَدْ ۝ وَلَمْ يَكُنْ لَّهٗ كُفُوًا اَحَدٌ ۝
- iv قُلْ اَعُوْذُ بِرَبِّ الْفَلَقِ ۝ مِنْ شَرِّ مَا خَلَقَ ۝ وَمِنْ شَرِّ غَاسِقٍ اِذَا وَقَبَ ۝
- v قُلْ اَعُوْذُ بِرَبِّ النَّاسِ ۝ مٰلِكِ النَّاسِ ۝ اِلٰهِ النَّاسِ ۝ مِنْ شَرِّ الْوَسْوَاسِ الْخَنَّاسِ ۝

$$(10)$$

درج ذیل میں سے کسی ایک موضوع پر نوٹ لکھیں:

5

- i حضرت نوح علیہ السلام کا تعارف
- ii سُورَةُ الْفیل (تعارف اور مرکزی مضمون)

جماعت ششم کا امتحانی پرچہ مرتب کرنے کے بارے میں ہدایات:

- 1- سوال نمبر 1 مرتب کرتے وقت مقررہ حصہ قرآن مجید میں دی گئی سورتوں (تعارف، مرکزی مضامین، خلاصہ، اہم نکات) اور انبیاء کرام علیہم السلام کے تعارف میں سے سوالات مرتب کیے جائیں۔
- 2- سوال نمبر 2 کے لیے مختصر جوابی سوالات درج ذیل میں سے مرتب کیے جائیں:
 - i. مقررہ حصہ قرآنی کی سورتوں کا تعارف، مرکزی مضامین اور اہم نکات
 - ii. انبیاء کرام علیہم السلام کا تعارف
 - iii. جائزے کے لیے منتخب 5 سورتوں کے مرکبات کا با محاورہ ترجمہ
- 3- سوال نمبر 3 مرتب کرتے وقت جماعت ششم کے نصاب میں متعین کردہ قرآنی الفاظ کے ذخیرہ سے الفاظ کے معنی پوچھے جائیں۔
- 4- سوال نمبر 4 مرتب کرتے وقت جائزے کے لیے منتخب پانچ سورتوں میں سے ہی با محاورہ ترجمہ پوچھا جائے۔
- 5- سوال نمبر 5 مرتب کرتے وقت انبیاء کرام علیہم السلام اور قرآنی سورتوں (تعارف، مرکزی مضامین، خلاصہ، اہم نکات) دونوں کو نمائندگی دی جائے۔

رموزِ اوقافِ قرآنِ مجید

ہر ایک زبان کے اہل زبان جب گفتگو کرتے ہیں تو کہیں ٹھہر جاتے ہیں کہیں نہیں ٹھہرتے۔ کہیں کم ٹھہرتے ہیں کہیں زیادہ۔ اس ٹھہرنے اور نہ ٹھہرنے کو بات کے صحیح بیان کرنے اور اس کا صحیح مطلب سمجھنے میں بہت دخل ہے۔ قرآنِ مجید کی عبارت بھی گفتگو کے انداز میں واقع ہوئی ہے۔ اسی لیے اہل علم نے اس کے ٹھہرنے نہ ٹھہرنے کی علامتیں مقرر کر دی ہیں جن کو رموزِ اوقافِ قرآنِ مجید کہتے ہیں۔ ضروری ہے کہ قرآنِ مجید کی تلاوت کرنے والے ان درج ذیل رموز کو ملحوظ رکھیں۔

○	جہاں بات پوری ہو جاتی ہے، وہاں چھوٹا سا دائرہ لکھ دیتے ہیں۔ یہ حقیقت میں گول ۛ ہے جو بصورت ۛ لکھی جاتی ہے اور یہ وقف تمام کی علامت ہے یعنی اس پر ٹھہرنا چاہیے۔ اب ۛ تو نہیں لکھی جاتی، چھوٹا سا حلقہ ڈال دیا جاتا ہے، اس کو آیت کہتے ہیں۔
م	یہ علامت وقف لازم ہے۔ اس پر ضرور ٹھہرنا چاہیے۔ اگر نہ ٹھہرا جائے تو احتمال ہے کہ مطلب کچھ کا کچھ ہو جائے۔ اس کی مثال اردو میں یوں سمجھنی چاہیے کہ مثلاً کسی کو یہ کہنا ہو کہ اٹھو، مت بیٹھو۔ جس میں اٹھنے کا امر اور بیٹھنے کی نہی ہے۔ تو اٹھو پر ٹھہرنا لازم ہے۔ اگر ٹھہرا نہ جائے تو اٹھو مت بیٹھو ہو جائے گا جس میں اٹھنے کی نہی اور بیٹھنے کے امر کا احتمال ہے اور یہ قائل کے مطلب کے خلاف ہو جائے گا۔
ط	یہ وقف مطلق کی علامت ہے اس پر ٹھہرنا چاہیے۔ مگر یہ علامت وہاں ہوتی ہے جہاں مطلب تمام نہیں ہوتا اور بات کہنے والا ابھی اور کچھ کہنا چاہتا ہے۔
ج	وقف جائز کی علامت ہے۔ یہاں ٹھہرنا بہتر اور نہ ٹھہرنا جائز ہے۔
ز	علامت وقف مجوز کی ہے۔ یہاں نہ ٹھہرنا بہتر ہے۔
ص	علامت وقف مرخص کی ہے۔ یہاں ملا کر پڑھنا چاہیے، لیکن اگر کوئی تھک کر ٹھہر جائے تو رخصت ہے۔ معلوم رہے کہ ۛ پر ملا کر پڑھنا ۛ کی نسبت زیادہ ترجیح رکھتا ہے۔
صلے	الوصل اولیٰ کا اختصار ہے، یہاں ملا کر پڑھنا بہتر ہے۔
ق	قیل علیہ الوقف کا خلاصہ ہے۔ یہاں ٹھہرنا نہیں چاہیے۔
صل	قد یوصل کی علامت ہے یعنی یہاں کبھی ٹھہرا بھی جاتا ہے کبھی نہیں، لیکن ٹھہرنا بہتر ہے۔
قف	یہ لفظ قف ہے جس کے معنی ہیں ٹھہر جاؤ اور یہ علامت وہاں استعمال کی جاتی ہے جہاں پڑھنے والے کے ملا کر پڑھنے کا احتمال ہو۔
س ۛسکتہۛ	سکتہ کی علامت ہے۔ یہاں کسی قدر ٹھہرنا چاہیے مگر سانس نہ ٹوٹنے پائے۔
وقفۛ	لبے سکتہ کی علامت ہے۔ یہاں سکتہ کی نسبت زیادہ ٹھہرنا چاہیے لیکن سانس نہ توڑے۔ سکتہ اور وقفہ میں یہ فرق ہے کہ سکتہ میں کم ٹھہرنا ہوتا ہے۔ وقفہ میں زیادہ۔
لا	ۛ کے معنی نہیں کے ہیں۔ یہ علامت کہیں آیت کے اوپر استعمال کی جاتی ہے اور کہیں عبارت کے اندر۔ عبارت کے اندر ہو تو ہرگز نہیں ٹھہرنا چاہیے، آیت کے اوپر ہو تو اختلاف ہے۔ بعض کے نزدیک ٹھہرنا چاہیے، بعض کے نزدیک نہ ٹھہرنا چاہیے لیکن ٹھہرا جائے یا نہ ٹھہرا جائے۔ اس سے مطلب میں خلل واقع نہیں ہوتا۔ وقف اسی جگہ نہیں چاہیے، جہاں عبارت کے اندر لکھا ہو۔
لک	کذلک کی علامت ہے، یعنی جو رمز پہلے ہے وہی یہاں سمجھی جائے۔



قومی ترانہ

پاک سرزمین شاد باد کشورِ حسین شاد باد
تُو نشانِ عزمِ عالی شان ارضِ پاکستان
مرکزِ یقین شاد باد
پاک سرزمین کا نظام قُوّتِ اُخُوّتِ عوام
قوم ، ملک ، سلطنت پابندہ تابندہ باد
شاد باد منزلِ مُراد
پرچمِ ستارہ و ہلال رہبرِ ترقی و کمال
ترجمانِ ماضی، شانِ حال جانِ استقبال
سایہٴ خدائے ذوالجلال

پنجاب کریکولم اینڈ ٹیکسٹ بک بورڈ، لاہور

